

కనకధారాస్తవం

కనకధారాస్తోత్రం

వందే వందారు మందారమిందిరానందకందలమ్ |
 అమందానందసందోహ బంధురం సింధురాననమ్ ||
 అంగం హరేః పులక భూషణ మాశ్రయంతీ
 భృంగాంగనేవ ముకులాభరణం తమాలం
 అంగీకృతాఖిలవిభూతిరపాంగలీలా
 మాంగల్యదా'స్తు మమ మంగలదేవతాయాః || 1 ||

ముగ్ధా ముహూర్విదధతీ వదనే మురారేః
 ప్రేమత్రపా ప్రణిహితాని గతాగతాని
 మాలాద్యశోర్మధుకరీవ మహోత్పలే యా
 సా మే శ్రియం దిశతు సాగర సంభవాయాః || 2 ||

విశ్వామరేంద్ర పదవిభ్రమ దానదక్షం
 ఆనంద హేతురధికం మురవిద్విషో'పి
 ఈషన్నిషీదతు మయి క్షణమీక్షణార్థం
 ఇందీవరోదర సహోదర మిందిరాయాః || 3 ||

ఆమీలితాక్షమధిగమ్య ముదా ముకుందం

కనకధారాస్తవం

ఆనంద కందమనిమేష మనంగతంత్రం

ఆకేకరస్థిత కనీనిక పక్షునేత్రం

భూత్యై భవేన్మమ భుజంగ శయాంగనాయాః || 4 ||

బాహ్వంతరే మధుజితః శ్రితకౌస్తుభే యా

హారావలీవ హరినీలమయీ విభాతి

కామప్రదా భగవతోపి కటాక్షమాలా

కల్యాణమావహతు మే కమలాలయాయాః || 5 ||

కాలాంబుదాలి లలితోరసి కైటభారేః

ధారాధరే స్ఫురతి యా తటిదంగనేవ

మాతుః సమస్తజగతాం మహనీయమూర్తిః

భద్రాణి మే దిశతు భార్గవనందనాయాః || 6 ||

ప్రాప్తం పదం ప్రథమతః ఖలు యత్ప్రభావాత్

మాంగల్యభాజి మధుమాధిని మన్మథేన

మయ్యాపతేత్తదిహ మంథరమీక్షణార్థం

మందాలసం చ మకరాలయ కన్యకాయాః || 7 ||

దద్యాద్దయానుపవనో ద్రవిణాంబుధారాం

కనకధారాస్తవం

అస్మిన్నకించన విహంగశిశౌ విషణ్ణే
దుష్కర్మ ఘర్మమపనీయ చిరాయ దూరం
నారాయణ ప్రణయినీ నయనాంబువాహః || 8 ||

ఇష్టావిశిష్ట మతయో'పి యయా దయాద్దృ
దృష్ట్యా త్రివిష్టప పదం సులభం లభంతే
దృష్టిః ప్రహృష్ట కమలోదర దీప్తిరిష్టాం
పుష్టిం కృషీష్ట మమ పుష్కర విష్టరాయాః || 9 ||

గీర్దేవతేతి గరుడధ్వజ సుందరీతి
శాకంభరీతి శశిశేఖర వల్లభేతి
సృష్టిస్థితి ప్రలయకేలిషు సంస్థితాయై
తస్యై నమస్త్రిభువనైక గురోస్తరుణ్యై || 10 ||

శ్రుత్యై నమో'స్తు శుభకర్మ ఫలప్రసూత్యై
రత్యై నమో'స్తు రమణీయ గుణార్ణవాయై
శక్త్యై నమో'స్తు శతపత్ర నికేతనాయై
పుష్ట్యై నమో'స్తు పురుషోత్తమ వల్లభాయై || 11 ||

నమో'స్తు నాలీక నిభాననాయై

కనకధారాస్తవం

నమో 'స్తు దుగ్ధోదధి జన్మభూమ్యై
నమో 'స్తు సోమామృత సోదరాయై
నమో 'స్తు నారాయణ వల్లభాయై || 12 ||

సంపత్కరాణి సకలేంద్రియ నందనాని
సామ్రాజ్యదాన విభవాని సరోరుహాక్షి
త్వద్వందనాని దురితాహరణోద్యతాని
మామేవ మాతరనిశం కలయంతు మాన్యే || 13 ||

యత్కటాక్ష సముపాసనా విధిః
సేవకస్య సకలార్థ సంపదః
సంతనోతి వచనాంగ మానసైః
త్వాం మురారి హృదయేశ్వరీం భజే || 14 ||

సరసిజనిలయే సరోజహస్తే
ధవలతమాంశుక గంధమాల్యశోభే
భగవతి హరివల్లభే మనోజ్ఞే
త్రిభువనభూతికరి ప్రసీద మహ్యం || 15 ||

ద్విగ్ధస్తిభిః కనక కుంభ ముఖావస్థప్త-

కనకధారాస్తవం


స్వర్వాహినీ విమల చారు జలప్లుతాంగీం
ప్రాతర్నమామి జగతాం జననీమశేష-
లోకాధినాథ గృహిణీమమృతాబ్ధిపుత్రీం || 16 ||

కమలే కమలాక్ష వల్లభే త్వం
కరుణాపూర తరంగితైరపాంగైః
అవలోకయ మామకించనానాం
ప్రథమం పాత్రమకృత్రిమం దయాయాః || 17 ||

స్తువంతి యే స్తుతిభిరమూభిరన్వహం
త్రయీమయీం త్రిభువనమాతరం రమాం |
గుణాధికా గురుతర భాగ్యభాజినః
భవంతి తే భువి బుధభావితాశయాః || 18 ||

|| కనకధారాస్తోత్రం సంపూర్ణం ||

కనకధారాస్తవం



**TO DONATE
OUR
VEDA PATHASHALA**

BANK ACCOUNT DETAILS

ACCOUNT NAME:
SRI KASHYAPA VEDA VIDYA MANDIRAM FOUNDATION

ACCOUNT NUMBER:
576905000055

IFSC: ICIC0005769

ICICI Bank
M/S.SRI KASHYAPA VEDA VIDYA MANDIRAM



UPI Id:
mssrikashyapavedavidyamandiramfoundation
srika82066.libz@icici

BHIM UPI

Mobile Pay e CRED



అవకాశం ఉన్నవారు మన వేదపాఠశాల నిర్వహణకూ
మరియు మనం చేపట్టబోతున్న వేదపాఠశాల నిర్మాణానికీ
ఆర్థికంగా చేయూతనందించండి. తద్వారా వేదపురుషుని
అనుగ్రహానికి పాత్రలు కండి